

Ghar Gerduf Katakombi Nisrani?

minn
PAWLU MIZZI


Ghar Gerduf minn dejjem kien ambjent misterjuż, kemm għall-istudjużi u kemm għall-bdiewa ta' dawk l-inhawwi, u bħal kull post iehor misterjuż, inholqu dwaru għadd ta' legġendi. Għalhekk, ġieli sejhulu 'L-Ghar tal-Mara l-Bajda', aktarx minhabba li fih, kienu jghidu, tidher ruh liebsa l-abjad, jew għax fost l-ahhar li kienu jghammru fih kien hemm mara liebsa lbies abjad bħal dak li sal-lum għadhom jilbsu nisa bedwin Gharab; u ġieli sejhulu ukoll 'il-Ġnien ta' Blaži', minhabba li ċertu surġent Biazi darba kien dawru b'hajt u għamlu ġnien għalih. Kien hemm żmien ukoll li kien jissejjah daqqa 'il-katakombi', u daqqa 'ic-cimiteru'.

Għal min m'hux midhla tat-topografija ta' dawk l-inhawwi, dan l-ghar mhux faċli li jsibu. Dari kien jiffirma parti mill-hāra tal-Lunzjata, wied taht ir-rih tar-Rabat xi nofs mil 'il barra fil-Puneat tal-kastell. Fih għejjun ta' ilma ġieri ma jaqta' qatt li jibqa' sejjir u jaqa' f'kaskata fil-wied tax-Xlendi. Sa nofs isseklju XIV, il-wied kien għadu magħruf bhala *issaccaya*, u kien jinkludi fih ukoll dik il-parti ta' Ghar Gerduf.

Izda wara l-1347 meta l-kappella tal-Lunzjata benefiċċju lajkali, il-wied ha isimha. Illum jagħmel mar-rahā *Ta' Kerċem*, u jista' jintlaħaq faċilment mit-triq ewlenija li mir-Rabat tiehu lejn dan ir-Rahā. Dari, izda, dawk li kienu jżuruh, kienu aktarx jimxu għalih minn triq imharbta wara *Santu Wistin*, jinzlu *n-niżla ta' Majru* u qabel ma jaqdbu *t-telġha ta' Xuxa*, isibuh kwazi ma' wiċċhom.

Dokumentazzjoni

L-aktar dokumentazzjoni bikrija ta' Ghar Gerduf aktarx hi dik ta' G.F. Abela fl-1647. Skond dan l-istoriku, l-ghar kien wiehed mill-*Cripte antiche de' Sagra Cimiteri* fil-gzejjer Maltin. Manuskrutt anonim *Succinta Relazione dell'Isola del Gozo*, miktub fil-bidu tas-seklu XVIII, jiddiskrivih bhala 'cimitero sotterraneo' li fih 'un corridore molto lungo, cavato nella pietra colle casse per deporvi i morti, ricavate dal sasso medesimo' u li fil-hajt kien hemm ukoll 'luoghi per deporvi i Bambini morti'. Saż-żmien li fih kien inkiteb dan il-manuskritt, izda, il-post tant kien innadad li donnu li qatt ma kien sar dfin fih. G.P. Agius de Soldanis, madwar 70 sena wara, kiteb li 'fl-istess ġnien li fih hemm dan l-ghar jidher zuntier iehor, jew kif jghidulu *dormitorju*, mghammar bin-nies, u minna msejjah katakombi'. F'tarf isseklju XVIII ċertu Comte Bouch, vjaġġatur Franċiż, li probabilmnt kien qara lil Abela u li f'tarf isseklju XVIII zar 'l Ghawdex fejn minhabba il-maltemp kellu jibqa' tlett ijiem, jirriferti għalih ukoll bhala 'katakombi'. L-istess opinjoni giet riptuta minn Mayr (1846). Kittieb iehor Franċiż, Frederic Lacroix, li kien Malta fl-istess żmien, fil-monografija tiegħu *Malta ed il Gozo*, stampata fis-sittaxil volum ta' l-Enciklopedija *L'Universo* (Venezia, 1851),



Ghar Gerduf, kif jidher illum minn barra. Ritratt bil-kortesija ta' Carm Attard (Ghawdex)

jghid li 'fil-ġnien ta' Biazi, hdejn ir-Rabat, hemm ghar li fih hemm xi sittin qabar kull wiehed twil sitt piedi, kollha maqtugħa fil-gebel.' Jizgurana, izda, li sa zmienu 'minn dak li baqa' ma jidher li kien hemm fl-oqbra disinni artistici'.

A.A. Caruana, fir-*Rapporto sulle Antichità Fenicie e Romane* (1882) jiddiskrivi Ghar Gerduf bhala qabar Feniciju, u jghid li kien wiehed minn dawk l-*isolated tomb-caves* li kien hemm *at a distance from early inhabited places*. Vassallo (1879) jahsi bha l-istess, waqt li Ferris (1856), Beker (1913), Zammit (1916), Ferrua (1953) u Borg (1975) il-koll huma tal-fehma li d-dahlit fil-blat, għamla ta' oqbra, għandhom xejriet li jixbhu lil dawk ta' katakombijiet insara. Mario Buhagiar (1986) jghid li illum, minhabba l-hsarat u l-mutilazzjonijiet kbar li ġarrab dan l-ghar, 'it is impossible to ascertain anything about it'. Minkejja dan, izda, Rev Dr. Jos. Bezzina xorta jhossu konvint li Ghar Gherduf huwa tassew katakombi nisrani.

Polemika Skolastika

Bla dubbju din il-konvinzjoni ta' Dr. Bezzina m'hix bazata fuq il-hrejjef. Kwazi mitt sena qablu Mons Giuseppe Farrugia igib elf argument biex jipprova kemm dan Ghar Gerduf kien verament katakombi nisrani. Fil-kiteb tiegħu, *San Paolo Apostolo e Padre dei Goziani*, (Malta, 1915) haqqaqha sew ma' Padre Maestro Luigi M. Muscat ta' l-Agostinjani fuq hekk. U sostna li, minkejja dak kollu li qal qablu kemm-il darba Dr A.A. Caruana fil-*Monografie Critiche* tiegħu, Ghar Gerduf huwa xhieda tangibbli, għalkemm mhix prinċipali, li f'Ghawdex id-drawwiet ta' dfin nisrani dahlu fl-istess żmienijiet li dahlu f'Malta.

Dan Padre Muscat fil-kiteb tiegħu *Antichità e Priorità del Convento di San Agostino della Notabile - Dissertazione Storico - Apologetiche* (Malta, 1913), stqarr bi stil polemikuż li Ghawdex ma setax kien kristjanizzat qabel isseklju IV jekk mhux fis-sekli ta' wara. U, biex isahhah l-argument tiegħu, ikkritika lil Abela, lil Ciantar u lil Ferris li stqarrew li ta' Gerduf huwa cimiteru nisrani ta' l-istess

epoka tal-katabombijiet ta' Malta. Ghar Gerduf donnu kien għal Mastru Muscat il-qofol tal-prova tal-Krisjtaneżmu fil-gzira, u biex ifarrak kull evidenza li setgħet twaqqa' t-tezi tiegħu, staqsa: 'Imma, kien tassew cimiteru nisrani dan is-sotterran ta' Ghar Gerduf?'

Biex iwiegħbu għal din id-domanda tiegħu, Padre Muscat ipprova jiġbor kull dokumentazzjoni li sab taqdi. Fost kittieba oħrajn, ikkwota erba' arkeologi barranin, Boldetti, Kaufman, Armellini u Maruċchi, li għamlu riferenza fil-kitbiet tagħhom għall-katakombijiet ewlenin insara tal-gzejjer Maltin. Hadd minnhom, izda, ma jinkludi lil Ghar Gerduf. Barra minn hekk, A.A. Caruana jghid ċar u tond li minhabba l-għamla tiegħu u l-boghod li hemm mir-Rabat, Ghar Gerduf ma seta' qatt kien katakombi nisrani.

Din l-asserzjoni kienet il-bidu ta' polemika li għadha sejra sallum. Xi mitejn u hamsin sena ilu, meta dan Ghar Gerduf kien għadu f'kundizzjoni aħjar milli hu illum, kien hemm tassew min isejjahlu 'katakombi'. Aktarx, imma, b'mod metaforiku għax mhux minnu li tassew kien hekk. Agius de Soldanis jghid dan l-ghar għamla biss kellu ta' katakombi, għax barra li kien 'l fuq mill-art u mhux taht l-art kellu biss 'xi ftit dahlit' li kienu jservu ta' 'dormitorju' u kien 'mghammar bin-nies'. Fid-daqg tiegħu ma jidherx li qatt kellu xi estensjoni kbira taht l-art. Skond Mario Buhagiar, minkejja l-hsarat li ġarrab matul is-snin, wiehed jista' jghid li kien jikkonsisti biss f'żewġ 'ikmamar' rettangolari. Kwazi ta' l-istess għamla ta' 'ghar' iehor ta' l-istess speċi f'Pantalica (jew Pentarga) qrib Siracusa. B'xorti tajba, minkejja t-terremot ta' l-1693, dan l-ghar ta' Pantalica baqa' ma ggarraf u wiehed għadu jista' jarah sallum.

Dan l-ghar ta' Pantalica kien troglottiku, jiġifieri ghar, li kien iservi ta' għorfa fejn kienu jghammru n-nies. Fi Sqallija, toponimita' l-istess għerq ifissru 'gherien għorof fejn jghammru n-nies', bħalma kien dak ta' Ghar il-Kbir f'Malta li fih sa nofs isseklju XVII kienu jghixu madwar 27 familja. Gherien bħalhom taht l-art, imsejja għorof, għadhom sal-lum mghammra bin-nies fit-

Tunezija, fl-Algerija u fil-Marokk.

L-Etimologija ta' Gerduf

Minhabba f'hekk il-kelma, *Gerduf*, ingħatat għadd ta' definizzjonijiet u deskrezzjonijiet etimologiċi. Il-Prof. Aquilina jirriferti għal Preca fil-*Malta Cananea*. Skond dan il-filologu tas-seklju-iehor *Gerduf* ġejja mill-Ebrajk u hija magħmula minn *Ger* li tisser 'strangier' jew 'oriundota' pajjiż li mar joqgħod f'pajjiż iehor, u *duf* li hija korruzzjoni ta' *defi* jew *defah* u li tisser 'htija' jew 'infamia'. Ghar Gerduf, għalhekk, f'dan il-każ għandu tifsira ta' post fejn jistkennu kriminali mahrubin minn pajjiżi oħra. Patri Manwel Magri jagħti tifsira kompletament differenti. Hu tal-fehma li *Gerduf* hu nom kompost minn *Ger*, derivattiv ta' *ghar*, u *duf* li ġejja mill-istess għerq ta' *dfin*. Għalhekk, *Gerduf*, kif jispjega Mons Farrugia, tisser 'l-ghar tad-dfin'. Erin Serracino Inglokk kwota lil Dosy u jghid li l-isem ġej mill-Għarbi-Spanjol u jfisser 'post fejn wiehed jghaddi ż-żmien'.

Minn sħarriġ komparativ bejn *Gerduf* tagħna u *Gerduf* u/jew ismijiet li jixbhuh f'artijiet madwarna, jidher li l-kelma *Gerduf* għandha l-għerq tagħha fl-Isqalli antik ta' nisel Berberu. It-tifsira originali tiegħu dan l-isem f'pajjiżna ntlef. Jidher, imma, li ġej minn żmien meta artna kienet mahkuma mill-Gharab. Fil-Berberu *daf* jew *duf* tisser 'ospitalità'. Jekk *g(h)er* huwa, kif jidher li bosta jaqblu, korruzzjoni ta' *ghar*, hija plawsibbli l-ipotesi li *gerduf* tisser 'l-ghar li jilqgħek' jew 'l-ghar fejn wiehed isib min jilqgħu'. Fl-impghoddi f'xi pajjiżi fil-Mediterran kellha tifsira ta' 'gherien li fihom kienet tgħix komunita' misilma'.

Gherien Troglottici

Fi Sqallija *Gerduf* saret sinonima ma' 'grotte abitate'. Dawn originalment kienu gherien troglottici, li fihom kienu joqogħdu nies ta' nisel Berbru (aktarx Magrebini), marbuta mal-biedja u l-kampanja. Fil-biċċa l-kbira tagħhom, dawn l-gherien kienu naturali hafna, izda, kienu jinqatgħu mill-blat f'xifer ta' xi sies jew ta' xi hotba ta' art, generalment 'il bogħod mill-belt, u f'kampanja fejn

Laqtuni l-osservazzjonijiet fil-korrispondenza (*l-orizzont*, 14 ta' Dicembru 1993) ta' Rev. Dr. Joseph Bezzina. U xtaqt li ngħin ftit lil min hu 'sajjem għal kollox mill-bibliografija ta' Ghar Gerduf' biex min jikteb l-istorja ma jkollux għalfejn jagħmel hafna homework u majjbqax aktar 'jipperpetwa xi legġenda'.

hemm ilma ġieri u hamrija tajba.

F'Agrigento, li Michele Amari laqqam 'il-kapitali tal-Berberi', għad hemm gherien imsejja ta' *Gardufa* (jew *Gardutah* peress li l-ahhar 't' ippronunzjawha 'f') fejn kienu jghammru dawn in-nies. L-istoriċi jiddiskrivuhom bħal ambjent troglottiku, li kien jagħmel parti mir-*rabbatu* ta' Agrigento. El Idrisi jsejhillhom *G(h)urfa* (kif għadhom jissejju sal-lum l-gherien fl-art got-Tunezija) u bħal El Idrisi wkoll, il-kittieba Gharab l-oħra sa Ibn Khaldun, li kollha jostnu li dawn il-*G(h)urfa* jew *Gardufa* kienu abitazzjonijiet tal-Berberi.

Wiehed minn dawn l-gherien f'Malta huwa *Ghar il-Kbir* li hemm lejn nofsinhar tar-Rabat. Fl-1637 kien żaru l-Geżwita Athanasius Kircher u sab li fih kienet tgħix komunita' shiha ta' Maltin li kienu jtkellmu *lingua arabica pura sine ulla Italicæ linguæ alteriusve mixtura, utuntur*. Skond Abela, li kiteb fuqhom xi għaxar snin wara, f'dil-komunita' kienu jghixu xi 27 familja, nies twal u b'sahhithom li kienu jghixu bil-hobz, il-halib u l-gbejniet li kienu jagħmlu. Il-laħam ma kienux jiklhu u l-bhejjem li kienu jkabbru kienu jehduhom is-saq u bi flushom jixtru htigiet oħra għalihom. Kircher jghid li komunita' bħal din kien hemm oħra f'Ghawdex ukoll. Fejn kienet ma jghidx, imma, Agius de Soldanis fl-1775 halla miktub li *Ghar Gerduf* kien mghammar bin-nies.

Kappelli Medjoevali

Il-kappelli 'medjoevali' li kien hemm hdejn Ghar Gerduf ma jidherx li kellhom xi jaqsmu ma' xi devozzjoni li kellu l-ghar bhala 'katakombi nisrani'. Dawn kienu *sucelle* jew knejjes zghar marbuta ma' benefiċċji fl-oqsma jew fil-*feudi*, u kienu nbnew wara s-seklju XIV, jiġifieri aktar minn elf sena wara li dan l-ghar suppost li serva ta' katakombi. Il-kappella tal-Lunzjata, li hija aktar minn 400 pass bogħod minn Ghar Gerduf, kienet inbniet fl-ewwel nofs tas-seklju XIV. Fl-1347 Donna Sibilla D'Aragona waqqfet fiha *beneficium* b'titlu ta' *jus patronatus regii* u bhala l-ewwel rettur tagħha kienet għamlet lil Dun Pietro Barba. Kappella oħra kienet ta' San Ġirgor, li nbnet fl-1580 fil-*Ġnien ta' Ghar Gerduf* stess u li magħha kien hemm ukoll cimiteru. Kappella oħra ta' San Guzepp kienet mibnija ftit 'il bogħod minnha. Din, izda, kienet giet profanata fl-1654. Skond A. Ferris fil-kiteb tiegħu *Descrizione Storica delle Chiese di Malta e Gozo* (Malta 1858) kien hemm kappella oħra, dedikata lil San Ġorġ. Bħalu jghid ukoll Rev. Dr. J. Bezzina. Dan aktarx, imma, kien żball originat minn *lapsus calami* ta' xi nutar li kien jikkopja ir-rapporti ta' Visti Pastoralii.

• minn pagna 23

L-Eqdem Fdal Nisrani f'Ghawdex

Minkejja l-iskarsezza ta' dokumentazzjoni bikrija dwar *Ghar Gerduf*, il-lista biblijografika, kif wiehed jista' jara minn dil-gabra ta' taghrif, tista' tkun bizzejjed twila ghal min irid jagħmel il-*homework* tiegħu bil-ghaqal. Mhux faċli, izda, li wiehed jghid x'kien tassew dan l-ghar u għal xiex serva tul iż-zmenijiet. Jista' jkun li Rev Dr. Joseph Bezzina għandu raġun. U għalhekk ma hemm xejn hazin li jsostni l-argument tiegħu li *Ghar Gerduf* kien tassew katakombi nisrani. Hawn hafna bħalu li jixtiequ li kien hekk. Fosthom jien. Nittama li xi darba l-arkeologija tagħnina b'xi sejba ta' fdal nisrani aktar bikri minn dak li sab Dr. Trunp fit-Tokk. Dan il-fdal, imma, m'għandux jifittex lejn *il-Lunzjata*, li hija kwazi mil 'il bogħod minn fejn l-ewlenin insara kienu jghammru. Imma, għandna nfittxuh f'postijiet immedjatament taħt il-hitna tal-belt l-antika, fejn normalment il-Feniċi u Rumani kienu jidfnu l-mejtin tagħhom. Kif kien ta parir Mons Giuseppe Farrugia

Ghar Gerduf

stess lil A.A. Caruana: jew *Fuq it-Tomba*, fejn fl-1870 kienet instabet digà lapida b'ismijiet insara; jew tul *il-Vajringa*, mnejn tfaċċaw l-aqwa hġieg u fuhħar Puniku-Ruman li għandna fil-mużewijiet tagħna; u fejn San Frangisk li kien miżgħud b'ipogej Rumani. Fuq kollox, izda, ma' xfar l-gholja tal-kastell, li bħal inhawi bħalu 'l barra miċ-*Civitas* ta' Malta, kien il-post ideali għan-*necropoli* ta' dawk l-ewwel zminijiet tal-Kristjaneżmu. Kien preċiżament kif qal A.A. Caruana fl-1890 *beyond the line of the present fortification in the Salita del Gran Castello* li fl-1859 kienu nstabu madwar 100 qabar Ruman maqtuġhin fil-blat. Kieku l-iskavi komplew dak iż-zmien, kellu mnejn ma kienx ikun hemm bżonn ta' daqshekk insisterza llum fuq jekk *Ghar Gerduf* kienx katakombi nisrani jew le.

Nota ta' l-Editor: Dan l-artiklu hu gabra fil-qosor ta' materjal itwal li għandu jidher aktar 'il quddiem f'pubblikazzjoni għaliha. Minhabba n-nuqqas ta' spazju r-riferenzi kellhom jithallew barra.